



ज्वार अनुसंधान निदेशालय

ज्वार अनुसंधान निदेशालय, हैदराबाद में डॉ. एस.वी.राव, प्रभारी निदेशक ने हिंदी पखवाड़े समारोह का उद्घाटन किया। कार्यक्रम का प्रारंभ भारतीय कृषि अनुसंधान परिषद गान से हुआ। इस अवसर पर डॉ. राव ने मां सरस्वती की प्रतिमा पर माल्यार्पण तथा दीप प्रज्ज्वलित करके समारोह के शुभारंभ की घोषणा की। तत्पश्चात डॉ.के.बी.आर.एस.विशारदा एवं के.रेवती द्वारा सरस्वती वंदना प्रस्तुत की गई। कार्यक्रम के प्रारंभ में डॉ.वी.आर.भागवत, प्रभारी, हिंदी कक्ष ने समारोह में उपस्थित लोगों का स्वागत किया तथा हिंदी पखवाड़े के दौरान आयोजित कार्यक्रम की विस्तृत रूपरेखा प्रस्तुत की। इस अवसर पर निदेशालय के प्रशासनिक अधिकारी सरोज कुमार सिंह द्वारा 'निदेशालय में हिंदी की प्रगति हेतु अपेक्षाएं' विषय पर व्याख्यान दिया गया। डॉ.के.बी.आर.एस. विशारदा, प्रधान वैज्ञानिक ने बताया कि हिंदी एक ऐसी भाषा है, जो हमें एक-दूसरे से जोड़ती है। इसके बाद डॉ.आर.आर.चापके, वरिष्ठ वैज्ञानिक ने कहा कि हमें हिंदी में यथोचित अन्य भाषाओं के शब्द ग्रहण करते हुए आगे बढ़ना है। डॉ. एस.वी.राव, प्रभारी निदेशक ने अपने संबोधन में कहा कि हिंदी एक मधुर एवं समृद्ध भाषा है तथा इसे जो गौरव प्राप्त होना है, वह अभी तक प्राप्त नहीं हुआ है। अंत में कार्यक्रम का संचालन कर रहे डॉ. महेश कुमार ने धन्यवाद ज्ञापन प्रस्तुत किया तथा कार्यक्रम सफल बनाने हेतु सहभागियों के प्रति आभार किया। हिंदी पखवाड़े समारोह के उद्घाटन कार्यक्रम के पश्चात डॉ.वी.आर.भागवत तथा डॉ. महेश कुमार के संयोजन में 'छोटे शब्दों एवं पदों का हिंदी अनुवाद' नामक प्रतियोगिता का आयोजन किया गया। जिसमें सभी अधिकारियों व कर्मचारियों ने बड़े ही उत्साह के साथ भाग लिया।